

کارروائی اجلاس مجلس عاملہ وفاق المدارس العربیہ پاکستان

منعقدہ ۱۳/ ذیقعدہ ۱۴۲۹ھ بمطابق ۱۲/ نومبر ۲۰۰۸ء

الحمد لله رب العلمین والصلاة والسلام على سيد الانبياء والمرسلین اما بعد

وفاق المدارس العربیہ پاکستان کی مجلس عاملہ کا اجلاس ۱۳/ ذیقعدہ ۱۴۲۹ھ بمطابق ۱۲/ نومبر ۲۰۰۸ء بروز بدھ صبح تقریباً پونے گیارہ بجے مرکزی دفتر وفاق المدارس العربیہ پاکستان، ملتان، میں منعقد ہوا۔ اجلاس کی صدارت صدر وفاق، شیخ الحدیث حضرت مولانا سلیم اللہ خان صاحب دامت برکاتہم نے فرمائی۔ نظامت کے فرائض ناظم اعلیٰ وفاق حضرت مولانا محمد حنیف جالندھری صاحب دامت برکاتہم نے سرانجام دیئے۔

اجلاس میں مندرجہ ذیل عہدیداران وفاق اور عاملہ کے اراکین نے شرکت کی۔

- | | | |
|----|---|----------------------|
| ۱ | حضرت مولانا سلیم اللہ خان صاحب مہتمم جامعہ فاروقیہ شاہ فیصل کالونی نمبر ۳ کراچی | صدر وفاق |
| ۲ | حضرت مولانا ڈاکٹر عبدالرزاق اسکندر صاحب مہتمم جامعہ العلوم الاسلامیہ بنوری ٹاؤن کراچی | نائب صدر |
| ۳ | حضرت مولانا محمد حنیف جالندھری صاحب مہتمم جامعہ خیر المدارس ملتان | ناظم اعلیٰ وفاق |
| ۴ | حضرت مولانا انوار الحق صاحب نائب مہتمم جامعہ دارالعلوم حقانیہ اکوڑہ ٹنک ضلع نوشہرہ | ناظم وفاق (سرحد) |
| ۵ | حضرت مولانا محمد عبداللہ جان صاحب جامعہ اسلامیہ مخزن العلوم شاہ کاریز لورالائی | ناظم وفاق (بلوچستان) |
| ۶ | حضرت مولانا ڈاکٹر سیف الرحمن صاحب مہتمم جامعہ عربیہ مفتاح العلوم حیدرآباد | ناظم وفاق (سندھ) |
| ۷ | حضرت مولانا محمد زویٰ خان صاحب مہتمم جامعہ احسن العلوم گلشن اقبال نمبر ۳ کراچی | رکن عاملہ |
| ۸ | حضرت مولانا عبدالمجید صاحب لدھیانوی شیخ الحدیث جامعہ باب العلوم کھروڑ پکا، لودھراں | رکن عاملہ |
| ۹ | حضرت مولانا زاہد ارشدی صاحب شیخ الحدیث مدرسہ نعرۃ العلوم گوجرانوالہ | رکن عاملہ |
| ۱۰ | حضرت مولانا مفتی محمد کفایت اللہ صاحب مہتمم مدرسہ تعلیم القرآن (اللہ نات) ترنگڑی پائیس، مانسہرہ | رکن عاملہ |
| ۱۱ | حضرت مولانا مفتی محمد طیب صاحب مہتمم جامعہ اسلامیہ امدادیہ فیصل آباد | رکن عاملہ |
| ۱۲ | حضرت مولانا مفتی محمد طاہر مسعود صاحب مہتمم جامعہ مفتاح العلوم چوک سیلاٹ ٹاؤن سرگودھا | رکن عاملہ |
| ۱۳ | حضرت مولانا قاضی محمود الحسن صاحب مہتمم دارالعلوم السلامیہ جسر دو میل مظفرآباد | رکن عاملہ |
| ۱۴ | حضرت مولانا سعید یوسف صاحب مہتمم جامعہ تعلیم القرآن پلندری ضلع پونچھ آزاد کشمیر | رکن عاملہ |
| ۱۵ | حضرت مولانا مفتی صلاح الدین صاحب دارالعلوم چمن، صفہ ٹاؤن قلعہ عبداللہ بلوچستان | رکن عاملہ |
| ۱۶ | حضرت مولانا ارشاد احمد صاحب مہتمم دارالعلوم کبیر والہ خانوال | رکن عاملہ |
| ۱۷ | حضرت مولانا محمد یوسف صاحب مہتمم دارالعلوم حسینیہ سائیکس ضلع شہدادپور | رکن عاملہ |
| ۱۸ | حضرت مولانا عطاء الرحمن صاحب مہتمم جامعہ دارالعلوم مدینہ ماڈل ٹاؤن لی بہاولپور | رکن عاملہ |

۱۹	حضرت مولانا عطاء اللہ شہاب صاحب جامعہ اسلامیہ نصرۃ الاسلام عید گاہ روڈ کنوئاس گلگت	رکن عاملہ
۲۰	حضرت مولانا قاری عبدالرحمن صاحب جامعہ عربیہ دار القرآن ڈاک خانہ کرنخ خندا دہلو چستان	رکن عاملہ
۲۱	حضرت مولانا عبدالعزیز صاحب مہتمم جامعہ قاسمیہ شرف الاسلام چوک ہرور شہید مظفر گڑھ	رکن عاملہ
۲۲	حضرت مولانا محمد قاسم صاحب دارالعلوم اسلامیہ عربیہ شہر گڑھ مردان	رکن عاملہ
۲۳	حضرت مولانا رشید شرف صاحب استاذ دارالعلوم کراچی (نمائندہ حضرت مولانا مفتی محمد رفیع عثمانی صاحب زید محمد اجلاس کا آغاز حضرت مولانا مفتی محمد طاہر مسعود صاحب کی تلاوت کلام پاک سے ہوا ناظم اعلیٰ وفاق مدظلہم نے تمام اراکین اجلاس کی تشریف آوری پر انہیں خوش آمدید کہا اور ان کا شکریہ ادا کیا	

لائحہ عمل

(۱) گزشتہ اجلاس کی کارروائی کی توثیق:-

حضرت ناظم اعلیٰ وفاق دامت برکاتہم نے گزشتہ اجلاس منعقدہ ۱۴ جمادی الاخریٰ ۱۴۲۹ھ بمطابق ۱۹ جون ۲۰۰۸ء بروز جمعرات کی کارروائی کی خواندگی کے لئے توثیق فرمائی تمام اراکین نے اسکی توثیق فرمائی گزشتہ اجلاس کی کارروائی کی خواندگی کے دوران مندرجہ ذیل امور پر غور و خوض ہوا۔

(۲) تحفظ کی سند کا نام کیا ہو؟

گزشتہ اجلاس میں طے ہوا تھا کہ تحفظ کا امتحان حسب سابق ہی ہوگا۔ البتہ آئندہ اجلاس عاملہ میں تجویذ و قرأت اور تحفظ کی سند کے نام کے بارے طے کر لیا جائیگا کہ تحفظ کی سند میں تحفظ کے ساتھ تجویذ کا لفظ لگایا جائے یا نہیں۔
چنانچہ اس اجلاس میں غور و فکر کیا گیا اور یہ مسئلہ بھی سامنے آیا کہ قاری کی پوسٹ پر تقرری کیلئے متعلقہ ادارہ تجویذ کی سند طلب کرتا ہے۔ صرف تحفظ کی سند کام نہیں آتی۔
تفصیلی غور و خوض کے بعد فیصلہ کیا گیا کہ تحفظ کی سند پر تجویذ کا اضافہ نہ کیا جائے کیونکہ تجویذ کا نصاب الگ سے زیر غور ہے اس نصاب کے امتحان میں کامیابی پر تجویذ کی سند جاری کی جائے البتہ تحفظ کی سند کے اندر عبارت میں قد حفظ القرآن الکریم کے بعد مع تجویذ کا اضافہ کر دیا جائے۔

(۳) دستور اور قواعد و ضوابط پر نظر ثانی کیلئے دستوری کمیٹی کا قیام:-

”وفاق“ کے دستور اور قواعد و ضوابط کو از سر نو مرتب کرنے کے لئے ایک دستوری کمیٹی بنائی گئی تھی جس نے تاحال اپنا کام مکمل نہیں کیا اس لئے اس کی تشکیل نو کا فیصلہ ہوا۔ چنانچہ حضرت مولانا زاہد الراشدی صاحب کی سربراہی میں ”دستوری کمیٹی“ کی منظوری دی گئی جس کے اراکان حضرت مولانا انوار الحق حقانی صاحب، حضرت مولانا مفتی کفایت اللہ صاحب اور حضرت مولانا عطاء اللہ شہاب صاحب ہوں گے۔ یہ کمیٹی یکم محرم الحرام ۱۴۳۰ھ تک اپنا کام مکمل کر کے دفتر ”وفاق“ کو ارسال کر دے گی تاکہ آئندہ اجلاس عاملہ میں اسے پیش کیا جاسکے۔

(۴) نئے دفتر وفاق کی تعمیراتی کمیٹی کی تشکیل نو:-

نئے دفتر وفاق کیلئے تعمیراتی کمیٹی قائم کی گئی تھی جس کے سربراہ حضرت مولانا مفتی محمد رفیع عثمانی صاحب دامت برکاتہم بنائے گئے تھے۔ ان سے دو تین بار نون پر رابطہ کیا گیا، حضرت ناظم اعلیٰ وفاق دامت برکاتہم اس سلسلہ میں خود کراچی بھی تشریف لے گئے لیکن آرکیٹیکٹ وقت نہیں دیتے، حضرت مفتی صاحب دامت برکاتہم کی انتہائی مصروفیات کی وجہ سے بھی تاہنوز پیش رفت نہیں ہو سکی اس سلسلہ میں نئی کمیٹی تشکیل دی گئی جس کے سربراہ حضرت مولانا محمد حنیف جالندھری صاحب مدظلہم سربراہ ہو گئے۔ حضرت مولانا

فضل الرحیم صاحب، حضرت مولانا ارشاد احمد صاحب اور حضرت مولانا مفتی محمد طیب صاحب کمیٹی کے ارکان ہونگے۔ رابطہ اور عملی کام کی ذمہ داری چوہدری محمد ریاض صاحب محاسب دفتر وفاق کی ہوگی۔

(۵) نصابی کمیٹی کی تشکیل نو:-

گزشتہ اجلاس میں حضرت صدرالوقاف، شیخ الحدیث حضرت مولانا سلیم اللہ خان صاحب دامت برکاتہم نے ”عقائد اہل السنۃ والجماعۃ“ مصنفہ مولانا مفتی محمد طاہر مسعود صاحب اور دروسات کے نصاب میں منطوق وغیرہ کے لئے کچھ کتب داخل نصاب کرنے کیلئے تجویز دی تھی۔ جس پر طے پایا تھا کہ نصابی کمیٹی کی تشکیل نوباتی ہے، کمیٹی کی تشکیل نو کے بعد یہ کتب کمیٹی کے حوالہ کی جائیں، کمیٹی کی سفارشات پر مجلس عاملہ فیصلہ کرے گی، چنانچہ اس اجلاس میں وفاق المدارس کی مستقل نصاب کمیٹی تشکیل دی گئی جس کے سربراہ صدر وفاق، شیخ الحدیث حضرت مولانا سلیم اللہ خان صاحب دامت برکاتہم اور سیکرٹری ناظم اعلیٰ وفاق حضرت مولانا محمد حنیف جالندھری صاحب مدظلہم ہونگے، درج ذیل حضرات اراکین ہوں گے۔

- (۱) حضرت مولانا رشید اشرف صاحب جامعہ دارالعلوم کراچی
- (۲) حضرت مولانا عطاء الرحمن صاحب جامعہ العلوم الاسلامیہ بنوری ٹاؤن کراچی
- (۳) حضرت مولانا منظور احمد منگل صاحب جامعہ فاروقیہ کراچی
- (۴) حضرت مولانا ولی خان المنظر صاحب جامعہ فاروقیہ کراچی
- (۵) حضرت مولانا غلام قادر صاحب دارالعلوم حقانیہ اکوڑہ خٹک
- (۶) حضرت مولانا محمد یوسف خان صاحب جامعہ اشرفیہ لاہور
- (۷) حضرت مولانا حامد حسن صاحب جامعہ دارالعلوم کبیر والہ
- (۸) حضرت مولانا محمد عابد صاحب جامعہ خیر المدارس ملتان
- (۹) حضرت مولانا مفتی ابولہبہ صاحب جامعہ الرشید کراچی
- (۱۰) حضرت مولانا زاہد صاحب جامعہ امدادیہ فیصل آباد
- (۱۱) حضرت مولانا ظفر احمد قاسم صاحب جامعہ خالد بن ولید وہاڑی
- (۱۲) حضرت مولانا حسین احمد صاحب جامعہ عثمانیہ پشاور
- (۱۳) حضرت مولانا اصلاح الدین حقانی صاحب گل مروت
- (۱۴) حضرت مولانا ظہیر الرحمن صاحب مانسہرہ
- (۱۵) حضرت مولانا محمد ادریس صاحب کنڈیارو
- (۱۶) حضرت مولانا نور محمد صاحب شہدادپور
- (۱۷) حضرت مولانا مفتی غلام رسول عباس صاحب لاڑکانہ
- (۱۸) حضرت مولانا سلیم اعجاز صاحب وچیرکوٹ آزاد کشمیر
- (۱۹) حضرت مولانا عبدالستار صاحب پلندری آزاد کشمیر
- (۲۰) حضرت مولانا مفتی عبدالرحیم صاحب جامعہ دارالعلوم جن اصغر ٹاؤن قلعہ عبداللہ
- (۲۱) حضرت مولانا مفتی غلام رسول شاہ صاحب ابوچستان
- (۲۲) حضرت مولانا لطیف الرحمن صاحب گلگت

(۶) غیر ملکی مدارس کا الحاق:-

مولانا محمد حنیف جالندھری صاحب مدظلہم ناظم اعلیٰ وفاق المدارس نے بتایا کہ گزشتہ اجلاس میں مدینہ منورہ (سعودی عرب) کے ”دارالعلوم تعلیم القرآن والسنة“ کے ”وفاق“ کے ساتھ الحاق کی منظوری دی گئی تھی اور طے کیا گیا تھا کہ ”وفاق“ اس ادارہ کے طلبہ و طالبات کا امتحان لے گا۔ اور سوالیہ پرچہ جات یہاں سے بھیجے جائیں گے لیکن جب امتحان کا مرحلہ آیا تو انتظامی طور پر بعض عملی مشکلات سامنے آئیں اس لئے ضروری ہے کہ متعلقہ ادارہ کے ذمہ دار حضرات سعودی حکومت سے ”وفاق“ کے ساتھ الحاق کی باضابطہ منظوری حاصل کریں۔ اس وقت تک اس فیصلہ کو موقوف رکھا جائے۔ اراکین مجلس عاملہ نے ناظم اعلیٰ صاحب کی اس رائے کی تائید کرتے ہوئے منظوری دے دی۔

(۷) تخصصات کا نصاب:-

تخصصات کے نصاب کے حوالہ سے حضرت مولانا زاہد الراشدی صاحب نے بتایا کہ اس کی رپورٹ حضرت مولانا مفتی محمد تقی عثمانی صاحب دامت برکاتہم کو بھیجی ہوئی ہے۔ جو نئی حضرت کی طرف سے حتمی رائے کے ساتھ موصول ہوگی دفتر وفاق بھیج دوں گا۔

مجلس عاملہ نے تخصصات کی کمیٹی میں وسعت دینے ہوئے حضرت مولانا منظور احمد مسنگل صاحب، حضرت مولانا سعید یوسف صاحب اور حضرت مولانا داولی خان المظفر صاحب کو اس کا ممبر مقرر کیا۔ اس کمیٹی کے سربراہ حضرت مولانا زاہد الراشدی صاحب ہیں۔ یہ کمیٹی مختلف ملکی اور بین الاقوامی یونیورسٹیوں سے رابطہ کر کے ایم فل اور پی ایچ ڈی کے نصاب کے لئے تیاری اور وفاق کے نصاب کو ان یونیورسٹیوں سے یکساں تجویز کرتے ہوئے منظور کروانے کے لئے بھی اقدامات کرے گی۔ اس کے رابطہ سیکریٹری حضرت مولانا داولی خان المظفر صاحب ہوں گے۔

(۸) سندات کا معاملہ:-

حضرت مولانا محمد حنیف جالندھری صاحب مدظلہم نے اجلاس میں ہائر ایجوکیشن کمیشن کے ساتھ گزشتہ دنوں اسلام آباد میں سندات کے معاملہ کے حوالہ سے وفاقوں کے قائدین کے مذاکرات کی رپورٹ پیش کی۔

(الف) انہوں نے بتایا کہ ہائر ایجوکیشن کمیشن سے شکوہ کیا گیا کہ کمیشن کا رویہ دینی مدارس کے فضلاء سے انتہائی غیر مناسب ہے اسے درست کریں خواہ مخواہ فضلاء کو تکف کرنا اور پریشان کرنا سراسر زیادتی ہے۔

(ب) حکومتی ادارے دینی مدارس کے فضلاء سے متوسطہ یا مڈل کی اسناد کا مطالبہ کرتے ہیں۔ جبکہ یونیورسٹی میں میٹرک پاس سے مڈل کی اسناد کا مطالبہ نہیں کیا جاتا دینی مدارس کے فضلاء سے سندات کے معاملہ کی منظوری کے باوجود مڈل کی اسناد کا مطالبہ انتہائی جانبدارانہ رویہ ہے۔

کمیشن سے مذاکرات میں طے پایا کہ آئندہ حکومتی ادارے دینی مدارس کے طلبہ سے متوسطہ یا مڈل کی اسناد کا مطالبہ نہیں کریں گے۔ اور وفاقوں کے فضلاء کی اعلیٰ تعلیم مثلاً ایم فل اور پی ایچ ڈی وغیرہ میں رکاوٹ نہیں ڈالی جائیگی۔

(ج) مذاکرات میں یہ بات طے ہوئی کہ کن عیسوی اور گھری کے فرق سے بسا اوقات کن عیسوی کے مطابق دو سال کا وقفہ پورا نہیں ہوتا جس پر حکومتی تعلیمی ادارے اعتراض کرتے ہیں، اس پر کمیشن نے طے کیا کہ دینی مدارس کی اسناد پر دونوں تاریخیں درج کی جائیں ہم ہجری سن کے اعتبار سے دو سالہ وقفہ کا اعتبار کریں گے۔

(د) سابقہ اجلاس میں بھی یہ بات زیر غور آئی تھی کہ جو طلبہ فیل ہوتے ہیں وہ آئندہ سال امتحان دے کر دوسرے سال اگلے درجہ کا امتحان دیتے ہیں۔ دونوں امتحانوں میں ایک سال کا وقفہ پورا ہو جاتا ہے لیکن کامیابی کے سن کے اعتبار سے دو سال کا وقفہ پورا نہیں ہوتا۔ اسی وجہ سے ایجوکیشن کمیشن بھی اسے تسلیم نہیں کرتا ہم نے ضابطہ بنا دیا تھا کہ آئندہ طالب علم کے پاس ہونے کے بعد دو سال شمار ہونگے۔ یہی بات مذاکرات میں بھی طے ہوئی کہ فیل ہونے والے طالب علم کے فیل ہونے کے بعد سے دو سال کا وقفہ معتبر نہیں بلکہ اس کے

پاس ہونے کے بعد دو سال شمار ہو گئے۔

(ح) یہ بات بھی زیر بحث آئی کہ غیر ملکی طلبہ کو مدارس میں استعداد کی بناء پر داخلہ دیا جاتا ہے، تحتانی اساتذان کے پاس نہیں ہوتی، اس کا حل ضروری ہے۔ ”ہائر ایجوکیشن کمیشن“ کے افسران نے کہا کہ اس کا حل خود وفاق ہائے مدارس نکالیں۔ ہم قائلو نا ایسے طلبہ کی بیرونی ممالک میں حاصل کردہ تعلیم کو تسلیم نہیں کر سکتے۔ ہم تو بیرونی حکومتوں کے تسلیم کردہ تعلیمی اداروں کی اسناد کو ہی صرف قبول کرتے ہیں۔ ”وفاق“ کی مجلس عاملہ نے اس پر تفصیلی غور و خوض کے بعد طے کیا کہ جن بیرونی ممالک سے عام طور پر طلبہ یہاں تعلیم کے لئے آتے ہیں اور اپنے ممالک کی تعلیمی اسناد پیش کرتے ہیں اور ماضی میں ”وفاق“ کے تحت مختلف مراحل کے امتحانات میں شرکت کرتے رہے ہیں۔ مولانا عبدالعزیز صاحب ”ناظم دفتر وفاق“ ان ممالک کے تعلیمی اداروں کی فہرست مرتب کر کے معادلہ کینیڈا کو ارسال کریں اور معادلہ کینیڈا کے بعد اپنی رائے مجلس عاملہ کو تحریر پیش کرے کہ غیر ملکی طلبہ کے لئے تحتانی اسناد کا مسئلہ کیسے حل کیا جائے۔

(۹) کشف الدرجات میں مساوی میٹرک، ایف اے کے الفاظ نہ لکھے جائیں۔

(۱۰) نقل کے متعلق ضابطہ:-

گزشتہ اجلاس میں نقل کے بارے میں بحث و تمحیص کی گئی تھی۔ سابقہ کارروائی کو سامنے رکھتے ہوئے نقل کی مختلف صورتوں کا جائزہ لیکر غور و فکر کیا گیا تاکہ مزاجرم کے مطابق ہو۔ اس حوالہ سے یہ طے ہوا کہ مگران اعلیٰ نقل، جوابی کاپی کے ساتھ دفتر وفاق بھیج دے، امتحانی کینیڈا اس نقل کے مطابق حسب ضابطہ فیصلہ کرے گی۔

(۱۱) سالانہ امتحانات ۱۴۲۹ھ کے نتائج کا جائزہ:-

حضرت ناظم اعلیٰ وفاق دامت برکاتہم نے سالانہ امتحانات ۱۴۲۹ھ کے نتائج کی اجمالی رپورٹ پیش کی، امتحانی کینیڈا کی کارکردگی، پرجوں کی چیکنگ اور نتائج کے عمل کو انتہائی حوصلہ افزا قرار دیتے ہوئے امتحانی شعبہ سے متعلقہ حضرات کو مبارکباد دی گئی۔ جامعہ دارالعلوم کراچی کے ارباب اہتمام کا بھی شکریہ ادا کیا گیا کہ ماشاء اللہ انہوں نے وفاق کے عملہ کی پرجوں کی چیکنگ کے دوران خوب مہمان نوازی کی، بجلی اور گیس کا بل نہیں لیا تین دن تک ضیافت دارالعلوم نے کی۔ فخر اہم اللہ احسن الجراء آئندہ سال پرجوں کی چیکنگ کہاں ہو؟ موجودہ دفتر وفاق میں گنجائش نہیں۔ نئے دفتر وفاق میں بھی تیسری مسائل کی وجہ سے فی الحال ممکن نہیں۔ غور و خوض کے بعد طے پایا کہ آئندہ سال بھی پرجوں کی چیکنگ دارالعلوم کراچی ہی میں ہو اس سلسلہ میں صدر دارالعلوم حضرت مولانا مفتی محمد رفیع عثمانی صاحب دامت برکاتہم سے مزید رابطہ کر لیا جائے گا۔

(۱۲) درجہ موقوف علیہ (عالیہ سال اول) نصاب کے پرجوں کی ترتیب پر غور:-

گزشتہ اجلاس میں فیصلہ ہوا تھا کہ آئندہ ۱۴۳۰ھ سے عالیہ سال اول (موقوف علیہ) کا امتحان بھی ”وفاق المدارس“ کے تحت لیا جائے گا۔ مجلس عاملہ نے اپنے اس فیصلہ کی مزید توثیق کرتے ہوئے عالیہ سال اول (سابقہ) کے سوالیہ پرجوں کی درج ذیل ترتیب کی منظوری دی۔

نمبر شمار	فہن	کتاب
پہلا پرجہ	اصول تفسیر و اصول حدیث	التبیان فی علوم القرآن، شرح نخبة الفکر
دوسرا پرجہ	تفسیر	بیضاوی ربیع اول
تیسرا پرجہ	حدیث	مشکوٰۃ المصابیح جلد اول
چوتھا پرجہ	حدیث	مشکوٰۃ المصابیح جلد دوم
پانچواں پرجہ	فقہ	ہدایہ ثالث کامل

درج ذیل کتب کو مطالعاتی قرار دیا گیا۔ (۱) اسلام اور جدید معیشت و تجارت (۲) شرح محمود رسم المفتی۔ (۳) آئینہ قادیانیت (۴) الہیۃ الوسطی

اور یہ بھی طے پایا کہ درجہ موقوف علیہ کی وجہ سے امتحانی طلبہ کی تعداد میں اضافہ کی وجہ سے امتحانی مراکز میں اضافہ کر لیا جائے گا۔

(۱۳) موجودہ ملکی حالات کے پیش نظر وفاق کی پالیسی پر غور:-

موجودہ ملکی حالات کے پیش نظر وفاق المدارس العربیہ کی پالیسی پر بھی غور و فکر کیا گیا جس میں طے پایا کہ دینی مدارس کے بارے میں طے شدہ معاملات کو از سر نو چھیڑنے کی اجازت نہیں دی جائیگی۔ دینی مدارس کی خود مختاری اور جداگانہ تشخص کا ہر قیمت پر دفاع کیا جائیگا۔

مجلس عاملہ نے ان اطلاعات پر سخت تشویش کا اظہار کیا کہ ملک کے مختلف حصوں میں دینی مدارس کے منتظمین، اساتذہ اور طلبہ کو خفیہ اداروں کی بے جا مداخلت کا سامنا کرنا پڑ رہا ہے۔ کوائف معلوم کرنے کے بہانے دینی مدارس کے معاملات میں مداخلت کی جارہی ہے۔ حالانکہ حکومت اور دینی مدارس کی تنظیموں کے درمیان یہ بات طے ہو چکی ہے کہ حکومت مدارس کے بارے میں معلومات کیلئے متعلقہ وفاقوں سے رجوع کرے گی اور براہ راست مدارس کو تنگ نہیں کیا جائیگا۔

اس حوالہ سے طے پایا کہ ارباب مدارس، پولیس یا دیگر اداروں کی طرف سے معلومات اور کوائف کے بارے میں رابطہ کی صورت میں معمول کے کوائف مہیا کر دیں۔ تفصیلی اور سری معاملات مثلاً منادین کے نام و پتہ وغیرہ کیلئے ان سے کہیں کہ وہ وفاق کے دفتر سے رجوع کریں۔ اس سلسلہ میں وفاق کی قیادت کی طرف سے تمام مدارس کو ایک خط بھیجا جائیگا جو بوقت ضرورت تفصیلی و سری کوائف دریافت کرنے والوں کو دکھایا جائے۔

(۱۴) ضمنی امتحان میں راسب طلبہ کی شرکت پر غور:-

اجلاس میں طے پایا کہ وفاق المدارس کے ضمنی امتحان میں گزشتہ سالانہ امتحان برائے ۱۴۳۹ھ میں ناکام (راسب) ہونے والے طلبہ کو بھی دوبارہ شرکت کا موقع دیا جائیگا اسے مستقل ضابطہ قرار دیا ہے کہ سالانہ امتحان میں ناکام طلبہ (راسب) ضمنی امتحان میں شرکت کر سکیں گے۔ اسی طرح معقول عذر کی بناء پر غائبین کو بھی سؤل کی تصدیق پر ضمنی امتحان میں شرکت کا موقع دیا جائیگا اسی وجہ سے ضمنی امتحانات کو مؤخر کر دیا گیا۔ نئے شیڈول کے مطابق ۲۹، ۳۰ نومبر اور یکم دسمبر بروز ہفتہ، اتوار، پیر کو ضمنی امتحان ہوگا۔ صبح و شام پرچے ہو گئے۔ داخلہ کی آخری تاریخ ۲۵ نومبر ۲۰۰۸ء ہے۔

یہ بھی طے پایا کہ آئندہ سال سے ضمنی امتحان سوال الیکٹرم کے دوسرے عشرے میں ہوا کرے گا۔

(۱۵) بنات کے لئے آٹھ سالہ نصاب:-

اجلاس میں طے پایا کہ بنات کیلئے وفاق المدارس کی مجلس شوریٰ کا منظور کردہ آٹھ سالہ نصاب اگلے سال سے باضابطہ شروع کر دیا جائے گا جبکہ موجودہ چار سالہ نصاب کے تحت اب تک داخلہ لینے والی طالبات کو یہ نصاب مکمل کرنے کا موقع دیا جائیگا آئندہ سوال الیکٹرم ۱۴۳۳ھ سے طالبات کا داخلہ اوٹی میں ہوگا ۱۴۳۱ھ میں وفاق بنات کا عامہ کا امتحان نہیں لے گا بلکہ طلباء کی طرح طالبات کیلئے بھی ہر درجہ میں دو سال کا وقفہ لازمی قرار دیا گیا ہے۔

بنات کے آٹھ سالہ نصاب کی مزید بہتری کیلئے نصاب کمیٹی تجاویز مرتب کرے گی۔ جن پر عاملہ میں غور کیا جائیگا۔ بنات کی سندت کے معادلہ کا معاملہ ابھی حل نہیں ہوا اور اس کی وجہ معقول ہے کہ بنات کا چار سالہ نصاب ہے جبکہ معادلہ آٹھ سالہ نصاب کا منظور ہے، نئے فیصلہ کے مطابق مزید اس حوالہ سے ہائر ایجوکیشن کمیشن سے مذاکرات جاری رہیں گے۔

فوقانی درجات کے امتحان کا طریقہ کار:-

اجلاس میں اس پر بھی غور و فکر کیا گیا کہ بعض اوقات دیگر مسالک کے طلبہ اپنے مسلک سے تابع ہونے کے بعد وفاق المدارس العربیہ پاکستان سے ملحق مدارس میں تعلیم حاصل کرنے آتے ہیں۔ انہوں نے تحتانی درجات کا امتحان دوسرے وفاقیوں کے زیر انتظام دیا ہوتا ہے اور ان کے پاس ان اداروں کی تحتانی اسناد ہوتی ہیں تو کیا وفاق انہیں قبول کرے یا نہیں؟

کافی غور و فکر کے بعد طے ہوا کہ وفاق ان کے اداروں کی تحتانی اسناد علاقہ کے مسؤل یا رکن عالمہ کی سفارش پر قبول کرے گا جس میں یہ یقین دہانی کرائی گئی ہو کہ اس نے اپنے سابقہ مسلک و مشرب سے مکمل توپہ کر کے مسلک حقہ کو دل و جان سے قبول کر لیا ہے۔

(۱۷) دینی مدارس میں تعلیمی و تربیتی سرگرمیوں کو مضبوط و محفوظ کیا جائے:-

اجلاس میں اس معاملہ پر تفصیلی غور و فکر کیا گیا کہ دینی مدارس صرف اور صرف تعلیم و تربیت کے ادارے ہیں غیر تعلیمی و تربیتی سرگرمیوں سے کسی قسم کا واسطہ نہیں اس حوالہ سے مدارس کو مزید اپنی ذمہ داریوں کا احساس کرنا ہوگا۔

مجلس عالمہ نے وفاق المدارس العربیہ پاکستان سے ملحق تمام مدارس و بیہ کے ذمہ داران کو ہدایات دیں کہ وہ اپنی سرگرمیاں تعلیمی اور تربیتی حدود میں رکھیں، کسی غیر تعلیمی سرگرمی سے وابستگی نہ ہو، ہلکی تو انہیں کے خلاف کسی فرد یا جماعت کی ہرگز حوصلہ افزائی نہ کریں۔ نیز یہ بھی طے پایا کہ اکابرین وفاق کی طرف سے تمام مدارس کو ایک خط لکھا جائے جس میں وفاق المدارس سے ملحقہ مدارس کے منتظمین سے کہا جائے کہ وہ دینی مدارس کے ماحول میں غیر تعلیمی سرگرمیوں کی اجازت نہ دیں اور انہیں پوری طرح کنٹرول کریں اسلئے کہ دینی مدارس کا تحفظ اور تعلیمی تسلسل کی بقاء مدارس کے منتظمین کی سب سے بڑی ذمہ داری ہے۔

(۱۸) معاہدہ کمیٹی:-

بیرون ملک جامعات اور تعلیمی اداروں کے ساتھ وفاق کی اسناد کے معاہدہ کیلئے ایک کمیٹی قائم تھی جس میں حضرت مولانا نعیم علی شاہ صاحب رحمہ اللہ اور حضرت مولانا حسن جان شہید رحمہ اللہ تھے۔ ان ہر دو حضرات کی رحلت کی وجہ سے معاہدہ کمیٹی میں حضرت ناظم اعلیٰ وفاق مدظلہم، حضرت مولانا مفتی محمد نعیم صاحب جامعہ بنوریہ کراچی کو بھی شامل کیا گیا ہے جبکہ کمیٹی کے سربراہ حضرت مولانا ڈاکٹر عبدالرزاق اسکندر صاحب دامت برکاتہم ہو گئے۔

(۱۹) بلوچستان کے زلزلہ زدگان سے اظہار ہمدردی اور تعاون کا اعلان:-

مجلس عالمہ نے بلوچستان کے متاثرین زلزلہ سے اظہار ہمدردی و تعزیت کی اور زلزلہ میں جاں بحق ہونے والوں کیلئے دعائے مغفرت کی گئی اور متاثرین کی بحالی کیلئے بھی دعا کی گئی۔ نیز یہ بھی طے ہوا کہ وفاق کے فنڈ میں ۲۰۰۵ء کے زلزلہ سے متاثرہ مساجد و مدارس کے باقی ماندہ فنڈ تقریباً آٹھ لاکھ روپیہ کی فوری طور پر بلوچستان کے متاثرہ مدارس و مساجد میں تقسیم کیا جائے گا۔

حضرت صدرالوفاق دامت برکاتہم، حضرت ناظم اعلیٰ وفاق مدظلہم اور بعض اراکین عالمہ جلد وفاق المدارس العربیہ پاکستان کی طرف سے بلوچستان کے متاثرہ علاقوں کا دورہ کر کے اپنی طرف سے تعاون اور اظہار ہمدردی کریں گے۔ اس موقع پر یہ تقسیم کی جائے گی۔

(۲۰) ملکی صورت حال پر وفاق المدارس العربیہ پاکستان کا اعلان:-

اجلاس نے ملک کی موجودہ صورت حال خاص طور پر قومی خود مختاری کے تحفظ، ہلکی سرحدات کے تقدس، مبینہ دہشت گردی اور قبائل میں جاری فوجی آپریشن پر تشویش کا اظہار کیا اور متعلقہ مسائل کے بارے پارلیمنٹ کے ان کے سربراہ اجلاس کی متفقہ قرارداد کا خیر

مقدم کیا۔ اور اسے پوری قوم کی آواز قرار دیتے ہوئے مطالبہ کیا کہ اس قرارداد کی روشنی میں ملک کی خارجی پالیسی پر نظر ثانی کی جائے۔
 وفاق المدارس العربیہ پاکستان کی مجلس عاملہ نے پاکستان کے علاقوں میں نیٹو افواج کے حملوں کی شدید مذمت کی، ۱۱
 سے متاثر ہونے والوں سے گہری ہمدردی کا اظہار کیا۔ شہداء کے لئے دعائے مغفرت کی۔ درج بالا حالات میں وفاق کی مجلس عاملہ۔
 اپنے اعلامیہ میں درج ذیل مطالبات حکومت سے کئے۔

- ۱۔ بیرونی حملوں کی روک تھام کیلئے جرات مندانہ موقف اختیار کیا جائے۔
- ۲۔ سوات اور قبائلی علاقوں میں فوراً آپریشن روک کر مذاکرات کے ذریعہ مسائل کا حل تلاش کیا جائے۔
- ۳۔ سوات اور دیگر علاقوں میں عوام کے مطالبہ کو منظور کرتے ہوئے نظام شریعت کا نفاذ عمل میں لایا جائے اسی طرح پورے
 ملک میں شرعی قوانین کے عملی نفاذ کے اقدامات کئے جائیں۔
- ۴۔ دینی مدارس کے تعلیمی اہداف خود مختاری، آزادی اور جداگانہ تعلیمی تشخص کے خلاف سازشی عناصر کی روک تھام کی جا۔
 اور ارباب مدارس کو بلا جواز تنگ نہ کیا جائے۔

یہ اجلاس دو نشستوں میں مکمل ہوا، اجلاس کی پہلی نشست صبح تقریباً پونے گیارہ بجے سے دو بجے تک جاری رہی جس کو
 صدارت صدر وفاق، شیخ الحدیث حضرت مولانا سلیم اللہ خان صاحب دامت برکاتہم نے فرمائی۔ کھانا اور نماز کے وقفہ کے بعد دوسری
 نشست سہ پہر چار بجے سے رات سات بجے تک ہوئی، دوسری نشست کی ابتدائی صدارت حضرت مولانا ڈاکٹر عبدالرزاق اسکندر
 صاحب دامت برکاتہم نے فرمائی بعد میں صدر وفاق، شیخ الحدیث مولانا سلیم اللہ خان صاحب دامت برکاتہم نے صدارت فرمائی۔
 اجلاس کے آخر میں حضرت مولانا فیض احمد صاحب استاذ الحدیث جامعہ خیر المدارس ملتان و سابق ناظم مالیات وفاق
 المدارس العربیہ پاکستان و مہتمم جامعہ قاسم العلوم ملتان کی اعلیٰ علمی دینی اور وفاق کے لئے خدمات پر خراج عقیدت پیش کیا گیا۔ ان کے
 لئے دعا مغفرت اور لواحقین و متعلقین سے اظہار تعزیت کیا گیا۔

حضرت ناظم اعلیٰ وفاق مدظلہم نے تمام اراکین عاملہ و شرکاء اجلاس کا مکر شکریہ ادا فرمایا، دعاؤں کی درخواست کی۔ نیک
 جذبات و ثناؤں کا اظہار فرمایا۔

مجلس عاملہ کا یہ غیر معمولی اجلاس صدر وفاق، شیخ الحدیث حضرت مولانا سلیم اللہ خان صاحب دامت برکاتہم کی دعا سے
 رات تقریباً ۰۰ بجے اختتام پذیر ہوا۔ حق تعالیٰ اسے قبولیت سے نوازے اور مدارس کی ترقی و قبولیت کا ذریعہ بنائے۔ آمین

حضرت مولانا سلیم اللہ خان صاحب مدظلہم العالی
 صدر وفاق المدارس العربیہ پاکستان
 مولانا محمد حنیف جالندھری
 ناظم اعلیٰ وفاق المدارس العربیہ پاکستان

پریس ریلیز

وفاق المدارس العربیہ پاکستان کے ناظم اعلیٰ مولانا محمد حنیف جالندھری نے اپنے ایک بیان میں کہا ہے کہ ”وفاق
 المدارس“ کے صدر شیخ الحدیث حضرت مولانا سلیم اللہ خان صاحب نے دارالعلوم حقانیہ کوڑہ تنگ، ضلع نوشہرہ کے نائب مہتمم اور
 وفاق المدارس العربیہ کے ناظم مولانا انوار الحق صاحب کو وفاق المدارس العربیہ پاکستان کا نائب صدر اور مفتی کفایت اللہ رکن مجلس
 عاملہ و مہتمم مدرسہ تعلیم القرآن ٹرنگڑی پائیں ضلع مانسہرہ کو صوبہ سرحد سے وفاق المدارس کا ناظم منتخب کیا ہے۔
 واضح رہے کہ ممتاز عالم دین مولانا حسن جان شہید اس سے پہلے ”وفاق“ کے نائب صدر تھے۔ ان کی شہادت سے یہ عہدہ
 خالی ہو گیا تھا جبکہ مولانا انوار الحق حقانی اس سے پہلے ”ناظم“ تھے۔ اب انہیں نائب صدر اور مولانا مفتی کفایت اللہ (ممبر سرحد اسمبلی) کو
 صوبہ سرحد سے ”وفاق المدارس“ کا ناظم نامزد کیا گیا ہے۔